

ఆకాశవాణి, ప్రాంతీయ వార్తా విభాగం

విశాఖపట్నం కేంద్రం

జాతీయ వార్తలు

తేదీ: 13-02-2026

సమయం : రాత్రి 8గం. 30ని.లు

ముఖ్యాంశాలు

- అభివృద్ధి చెందిన దేశాన్ని నిర్మించాలంటే ఆరోగ్యకరమైన, విద్యావంతులైన, బాధ్యతాయుతమైన పౌరులు అవసరమని రాష్ట్రపతి ద్రౌపది ముర్ము అన్నారు.
- వికసిత్ భారత్ వైపు సాగిస్తున్న ప్రయాణంలో సేవా తీర్థ్, కర్తవ్య భవన్ లు ముఖ్యమైన మైలురాళ్ళని ప్రధానమంత్రి నరేంద్రమోదీ అన్నారు.
- ప్రధానమంత్రి నరేంద్రమోదీ “మన్ కీ బాత్.. మనసులోని మాట” కార్యక్రమం 131వ సంచిక ఈనెల 22వ తేదీ ఆదివారం ప్రసారమవుతుంది.
- టీ-20 క్రికెట్ ప్రపంచ కప్ లో ఢిల్లీ వేదికగా జరిగిన మ్యాచ్ లో యూఏఈ జట్టు కెనడా జట్టుపై ఐదు వికెట్ల తేడాతో విజయం సాధించింది.

=====

అభివృద్ధి చెందిన దేశాన్ని నిర్మించాలంటే రాజకీయ స్థిరత్వం, బలమైన ఆర్థిక వ్యవస్థ మాత్రమే కాకుండా, ఆరోగ్యకరమైన, విద్యావంతులైన, బాధ్యతాయుతమైన పౌరులు కూడా అవసరమని రాష్ట్రపతి ద్రౌపది ముర్ము అన్నారు. ఈరోజు న్యూఢిల్లీలో కర్మయోగ ఫర్ సాధికార భారత్ అనే దేశవ్యాప్త ప్రచారాన్ని ఉద్దేశించి రాష్ట్రపతి ప్రసంగించారు. ప్రజల చురుకైన భాగస్వామ్యం లేకుండా ఏదైనా జాతీయ లక్ష్యాన్ని సాధించడం కష్టమని రాష్ట్రపతి పేర్కొంటూ...

(వాయిస్...25 సెకన్లు)

=====

ప్రధానమంత్రి కార్యాలయంలో కొత్త భవనం ‘సేవా తీర్థ్’ ను ప్రధానమంత్రి నరేంద్రమోదీ ఈరోజు ఢిల్లీలో ప్రారంభించారు. సేవా తీర్థ్ తోపాటు పలు కీలక మంత్రిత్వ శాఖలున్న కర్తవ్య భవన్ 1, 2 లను కూడా ప్రధానమంత్రి ప్రారంభించారు. సేవా తీర్థానికి మారిన తర్వాత తీసుకున్న తొలి నిర్ణయాలలో భాగంగా, రోడ్డు ప్రమాద బాధితులకు తక్షణ వైద్య సాయం అందించేందుకు ప్రధానమంత్రి PM RAHAT పథకాన్ని ఆమోదించారు. లబ్ధిదీర్షి లక్ష్యాన్ని ఆరు కోట్లకు రెట్టింపు చేశారు. వ్యవసాయ మౌలిక సదుపాయాల నిధిని రెండు లక్షల కోట్ల రూపాయలకు రెట్టింపు చేశారు. అనంతరం జరిగిన సభలో నరేంద్రమోదీ ప్రసంగిస్తూ, వికసిత్ భారత్ వైపు భారతదేశం సాగిస్తున్న ప్రయాణంలో సేవా తీర్థ్, కర్తవ్య భవన్ లు ముఖ్యమైన మైలురాళ్ళని అన్నారు. పౌర కేంద్రీకృత పాలన, జాతీయ పురోగతి పట్ల ప్రభుత్వ నిబద్ధతను ఇవి ప్రతిబింబిస్తాయని ప్రధానమంత్రి తెలియజేశా...

(వాయిస్...22 సెకన్లు)

=====

యూరోపియన్ యూనియన్, అమెరికాతో ఇటీవల జరిగిన స్వేచ్ఛా వాణిజ్య ఒప్పందాల్ని భారతదేశ జాతీయ ప్రయోజనాలను పూర్తిగా పరిరక్షించాయని, రైతుల సంక్షేమానికి అత్యధిక ప్రాధాన్యత ఇచ్చాయని కేంద్ర వ్యవసాయ, రైతు సంక్షేమ శాఖా మంత్రి శివరాజ్ సింగ్ చౌహాన్ స్పష్టం చేశారు. న్యూఢిల్లీలో జరిగిన ఐసిఎఆర్- ఇండియన్

అగ్రికల్చరల్ రీసెర్చ్ ఇన్స్టిట్యూట్ (ఐఎఆర్ఐ) 64వ స్నాతకోత్సవంలో ఆయన ప్రసంగిస్తూ.. నేడు భారతదేశం చైనాను అధిగమించి, ప్రపంచంలోనే అత్యధిక బియ్యం ఉత్పత్తిదారుగా అవతరించినదిని పేర్కొన్నారు. అభివృద్ధి చెందిన భారతదేశాన్ని నిర్మించే లక్ష్యంతో విద్యార్థులు సహకరించడానికి సిద్ధంగా ఉండాలని ఆయన కోరారు.

=====

బంగ్లాదేశ్ పార్లమెంట్ ఎన్నికల్లో తారీఖ్ రహ్మాన్ నేతృత్వంలోని బంగ్లాదేశ్ నేషనలిస్టు పార్టీ (బీఎన్పీ) విజయం సాధించింది. భారత ప్రధానమంత్రి నరేంద్రమోదీ సామాజిక మాధ్యమం ఎక్స్ వేదికగా స్పందిస్తూ రహ్మాన్ కు శుభాకాంక్షలు తెలియజేశారు. ప్రజాస్వామ్య, ప్రగతిశీల సమ్మిళిత బంగ్లాదేశ్ కు భారత్ ఎల్లప్పుడూ మద్దతుగా నిలుస్తుందని, బంగ్లాదేశ్ లో ప్రజాస్వామ్యయుత ప్రభుత్వానికి తాము ఎల్లప్పుడూ అండగా ఉంటామని నరేంద్రమోదీ హామీ ఇచ్చారు. అదే విధంగా బార్పడోస్ ప్రధాని మియా అమోర్ మోట్టీ వరుసగా మూడోసారి ఎన్నికల్లో విజయం సాధించినందుకు ప్రధానమంత్రి నరేంద్రమోదీ ఆమెకు అభినందనలు తెలిపారు.

=====

విరామం

=====

ఈరోజు ప్రపంచ రేడియో దినోత్సవాన్ని జరుపుకుంటున్నాం. 1946లో ఐక్యరాజ్యసమితి రేడియో స్థాపనకు గుర్తుగా ప్రతి సంవత్సరం ఫిబ్రవరి 13న ఈ దినోత్సవాన్ని జరుపుకుంటారు. ప్రపంచ రేడియో దినోత్సవం సందర్భంగా ఉపరాష్ట్రపతి సి.పి.రాధాకృష్ణన్, ప్రధానమంత్రి నరేంద్రమోదీ సామాజిక మాధ్యమం వేదికగా శుభాకాంక్షలు తెలిపారు. రేడియో.. డిజిటల్ వేదికలు, పాడ్ కాస్ట్ ల ద్వారా అభివృద్ధి చెందుతూ, సమాచారం అందిస్తూ తరతరాలుగా గళాన్ని వినిపిస్తోందని ఉపరాష్ట్రపతి అన్నారు. ఈ మాధ్యమంతో సంబంధం ఉన్న వారందరి కృషిని గుర్తించడమే ఈ దినోత్సవం ఉద్దేశమని ప్రధానమంత్రి నరేంద్రమోదీ పేర్కొన్నారు. మారుమూల గ్రామాలలో, రద్దీగా ఉండే నగరాల్లో ప్రజలకు విశ్వసనీయ స్వరంగా రేడియో మాధ్యమంగా పనిచేస్తోందని తెలిపారు. సామాన్య ప్రజలకు సమాచారాన్ని వ్యాప్తి చేయడంలో రేడియో కీలక పాత్ర పోషిస్తుందని సమాచార, ప్రసార శాఖ సహాయ మంత్రి డాక్టర్ ఎల్ మురుగన్ పేర్కొంటూ...

(వాయిస్...28 సెకన్లు)

=====

భారతదేశం- అమెరికా మధ్య మధ్యంతర వాణిజ్య ఒప్పందాన్ని వ్యవసాయ రంగం స్వాగతించింది. నేషనల్ కమోడిటీ అండ్ డెరివేటివ్స్ ఎక్స్చేంజ్ లిమిటెడ్ (NCDEX) మేనేజింగ్ డైరెక్టర్ డాక్టర్ అరుణ్ రాస్ట్ ఆకాశవాణితో ఈరోజు మాట్లాడుతూ, చిన్న రైతుల ప్రయోజనాలను కాపాడేందుకు గొడుమ, బియ్యం, పాడి, పౌల్ట్రీ వంటి వ్యవసాయ వస్తువులు ఒప్పందం నుండి మినహాయించబడ్డాయని అన్నారు. మొత్తం ఎగుమతులపై 18 శాతం సుంకం.. భారతీయ ఎగుమతిదారులకు ప్రయోజనం చేకూరుస్తుందని అరుణ్ రాస్ట్ తెలియజేశా...

(వాయిస్...22 సెకన్లు)

=====

ప్రధానమంత్రి నరేంద్ర మోదీ తన మనసులోని భావాలను ఆకాశవాణి ద్వారా దేశ ప్రజలతో పంచుకునే "మన్ కీ బాత్.. మనసులోని మాట" కార్యక్రమం 131వ సంచిక ఈనెల 22వ తేదీ ఆదివారం ప్రసారమవుతుంది. మన్ కీ బాత్ కార్యక్రమానికి ప్రజలు తమ సూచనలు, సలహాలు అందించాలని ప్రధానమంత్రి కోరారు. ప్రజలు తమ స్వర సందేశాలను 1800 11 7800 నెంబర్ కు లేదా నరేంద్ర మోదీ యాప్ కు ఈనెల 20వ తేదీ సాయంత్రం వరకు పంపవచ్చు.

=====

టీ-20 క్రికెట్ ప్రపంచ కప్ లో ఈరోజు ఢిల్లీ అరుణ్ జైట్లీ స్టేడియం వేదికగా జరిగిన మ్యాచ్ లో యూఏఈ జట్టు కెనడా జట్టుపై ఐదు వికెట్ల తేడాతో విజయం సాధించింది. తొలుత బ్యాటింగ్ చేసిన కెనడా 20 ఓవర్లలో 7 వికెట్ల నష్టానికి 150 పరుగులు చేసింది. యూఏఈ 19.4 ఓవర్లలో ఐదు వికెట్లను కోల్పోయి లక్ష్యాన్ని చేదించింది. ఇదిలా ఉండగా బెంగులూరు చిన్నస్వామి స్టేడియం వేదికగా యూఎస్ ఎ, నెదర్లాండ్స్ జట్ల మధ్య జరుగుతున్న మ్యాచ్ లో టాస్ ఓడి బాటింగ్ ప్రారంభించిన యూఎస్ ఎ ఆట పూర్తయ్యే సమయానికి 6 వికెట్ల నష్టానికి 196 పరుగులు చేసింది.

=====

ప్రపంచ రేడియో దినోత్సవం సందర్భంగా, ఛత్తీస్‌గఢ్ రాజధాని రాయ్‌పూర్‌లో ఆకాశవాణి, యునెస్కో సంయుక్తంగా ఈరోజు నిర్వహించిన జాతీయ స్థాయి ప్రత్యేక కార్యక్రమాన్ని ఛత్తీస్‌గఢ్ ముఖ్యమంత్రి విష్ణు దేవ్ సాయి ప్రారంభించారు. ఈ సమావేశాన్ని ఉద్దేశించి ముఖ్యమంత్రి మాట్లాడుతూ.. సమాచారం, విద్య, ఆరోగ్యకరమైన వినోదాన్ని వ్యాప్తి చేయడానికి ఆకాశవాణి ఒక శక్తివంతమైన మాధ్యమమని అన్నారు. యునెస్కో భావప్రకటన, సమాచార ప్రాంతీయ సలహాదారు హజ్జాజ్ మాలే మాట్లాడుతూ, రేడియో విస్తృత ప్రేక్షకులను చేరుకోవడానికి సాటిలేని సామర్థ్యాన్ని కలిగి ఉందన్నారు.

=====

పార్లమెంటు ఉభయ సభలు విరామం కోసం వచ్చే నెల 9కి వాయిదా పడ్డాయి. బడ్జెట్ సమావేశాలు రెండు దశల్లో జరుగుతున్నాయి. బడ్జెట్ సమావేశాల మొదటి దశ గత నెల 28న రాష్ట్రపతి ద్రౌపది ముర్ము ఉభయ సభల సంయుక్త సమావేశాన్ని ఉద్దేశించి చేసిన ప్రసంగంతో ప్రారంభమైంది. రెండవ దశ సమావేశాలు మార్చి 9 నుండి ఏప్రిల్ 2 వరకు జరుగుతాయి.

=====